

12173- چند شرعی اذکار اور یومیہ ورد

سوال

میں یہ چاہتا ہوں کہ آپ مجھے چند اذکار اور ورد بتلائیں۔

پسندیدہ جواب

شرعی نصوص میں اذکار اور ورد بہت بڑی تعداد میں مروی ہیں، نبی صلی اللہ علیہ وسلم سے نیند سے بیدار ہونے کے بعد، صبح اور شام کے وقت کے اذکار، سونے سے پہلے کے اذکار وغیرہ منقول ہیں، چنانچہ صبح شام کے اذکار میں نبی صلی اللہ علیہ وسلم نے درج ذیل اذکار پڑھنے کی ترغیب دلائی ہے۔

(صبح اور شام تین تین بار سورت اخلاص، سورت الطلق اور سورت الناس پڑھیں، یہ آپ کے لیے ہر چیز سے کافی ہو جائیں گی)، اس حدیث کو امام ترمذی نے کتاب الدعوات میں حدیث نمبر: (3499) کے تحت بیان کیا ہے، نیز البانی رحمہ اللہ نے اس حدیث کو صحیح سنن ترمذی: (2829) میں حسن قرار دیا ہے۔

اسی طرح سید الاستغفار پڑھیں، اس کے الفاظ یہ ہیں: **«اللَّهُمَّ أَنْتَ رَبِّي لِلَّهِ إِلَّا أَنْتَ، خَلَقْتَنِي وَأَنَا عَبْدُكَ، وَأَنَا عَلَى عَهْدِكَ وَوَعْدِكَ مَا اسْتَلْطَفْتُ، أَعُوذُ بِكَ مِنْ شَرِّ مَا صَنَعْتُ، أَلْبُوكَ بِمَنْحِكَ عَلَيَّ، وَأَلْبُوكَ بِذُنُوبِي فَافْزِلْ، فَإِنَّهُ لَا يَغْفِرُ الذُّنُوبَ إِلَّا أَنْتَ»**

[ترجمہ: یا اللہ! تو میرا رب ہے، تیرے سوا کوئی معبود برحق نہیں۔ تو نے ہی مجھے پیدا کیا اور میں تیرا ہی بندہ ہوں میں اپنی طاقت کے مطابق تجھ سے کئے ہوئے عہد اور وعدے پر قائم ہوں۔ ان بری حرکتوں کے عذاب سے جو میں نے کی ہیں تیری پناہ مانگتا ہوں مجھ پر نعمتیں تیری ہیں میں اس کا اقرار کرتا ہوں۔ میری مغفرت فرما دے کہ تیرے سوا اور کوئی بھی گناہ نہیں معاف کرتا۔] آپ صلی اللہ علیہ وسلم نے فرمایا: جو شخص اس پر کامل یقین رکھتے ہوئے دن کے وقت کہے اور وہ شام سے پہلے اس دن فوت ہو جائے تو وہ اہل جنت میں سے ہے، اور جو شخص اسے رات کے وقت کامل یقین رکھتے ہوئے کہے اور وہ صبح ہونے سے پہلے فوت ہو جائے تو وہ اہل جنت میں سے ہے۔) اس حدیث کو امام بخاری نے کتاب الدعوات میں حدیث نمبر: (6306) کے تحت بیان کیا ہے۔

اسی طرح ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: (جو کوئی شخص صبح اور شام کے وقت سو بار کہے: "بُحَّانَ اللّٰهُ وَبِحَجْرِهِ" [ترجمہ: اللہ پاک ہے اپنی حمد کے ساتھ] تو قیامت کے دن کوئی بھی اس سے افضل عمل لے کر نہیں آئے گا، ماسوائے اس شخص کے جس نے یہی الفاظ کہے ہوں یا اس سے زیادہ بار الفاظ کہے ہوں) اس حدیث کو امام مسلم نے کتاب الذکر والدعاء میں حدیث نمبر: (2692) کے تحت بیان کیا ہے۔

ایسے ہی رسول اللہ صلی اللہ علیہ وسلم کا فرمان ہے: (ایسا کوئی شخص نہیں ہے جو ہر روز صبح و شام کو **«بِسْمِ اللّٰهِ الَّذِي لَا يَصْرُخُ اسْمُهُ شَيْءٌ فِي الْاَرْضِ وَلَا فِي السَّمَاءِ، وَهُوَ السَّمِيعُ الْعَلِيمُ»** [ترجمہ: اللہ کے نام سے، وہ ذات کہ اس کے نام سے کوئی چیز زمین میں ہو یا آسمان میں؛ نقصان نہیں دے سکتی اور وہی سننے والا اور جاننے والا ہے] تین بار پڑھے اور اسے کوئی چیز نقصان پہنچا دے۔) امام ترمذی نے اسے کتاب الدعوات میں حدیث نمبر: (3388) کے تحت روایت کیا ہے اور البانی نے اس حدیث کو صحیح سنن ترمذی میں: (2689) کے تحت حسن صحیح قرار دیا ہے۔

اسی طرح رسول اللہ صلی اللہ علیہ وسلم جب شام ہوتی تو فرماتے: **«أَمْسِنَا وَأَمْسَى الْكَلْبُ لِلَّهِ، وَأَنْحَدُّ لِلَّهِ لِلَّهِ إِلَّا اللَّهُ، وَحَدَهُ لَا شَرِيكَ لَهُ، لَهُ الْكَلْبُ وَنَحْنُ وَهُوَ عَلَى كُلِّ شَيْءٍ قَدِيرٌ، رَبُّنَا أَنْتَ خَيْرُنَا فِي بَدَنِ اللَّيْتِ وَخَيْرُنَا بَعْدَهَا، وَأَعُوذُ بِكَ مِنْ شَرِّ مَا فِي بَدَنِ اللَّيْتِ وَشَرِّ مَا بَعْدَهَا، رَبُّنَا أَنْتَ خَيْرُنَا فِي النَّارِ وَعَذَابُ فِي الْقَبْرِ»** [ترجمہ: ہم نے شام کی اور

ساری بادشاہی (شام کے وقت بھی) اللہ کی ہوئی، سب تعریفیں اللہ کے لیے ہیں، اللہ کے سوا کوئی عبادت کے لائق نہیں، وہ یکتا ہے، اس کا کوئی شریک نہیں، اسی کی بادشاہی اور اسی کے لیے ہر طرح کی تعریف ہے اور وہ ہر چیز پر پوری طرح قادر ہے۔ یا اللہ! میں تجھ سے اس رات کی اور اس رات کے بعد آنے والے ہر لمحے کی بھلائی مانگتا ہوں اور تجھ سے اس رات کی اور اس کے بعد ہر لمحے کی برائی سے پناہ طلب کرتا ہوں، یا اللہ! میں سستی اور انتہائی بڑھاپے سے تیری پناہ میں آتا ہوں، یا اللہ! میں جہنم میں کسی بھی قسم کے عذاب سے اور قبر میں کسی بھی قسم کے عذاب سے تیری پناہ مانگتا ہوں۔] اور جب صبح ہوتی تو آپ صلی اللہ علیہ وسلم صرف **«أَسْئِنَا وَأَمْسَى الْكَلْبُ لِلَّهِ»** کے الفاظ کو: **«أَضْحًا وَأَصْحًا الْكَلْبُ لِلَّهِ»** [ترجمہ: ہم نے صبح کی اور ساری بادشاہی (صبح کے وقت بھی) اللہ کی ہوئی] سے بدل دیتے تھے، بقیہ ذکر اسی طرح پڑھتے تھے) اس حدیث کو امام مسلم (4900) نے روایت کیا ہے۔

ایک اور حدیث میں ہے کہ رسول اللہ صلی اللہ علیہ وسلم اپنے صحابہ کرام کو سکھایا کرتے تھے کہ جب تم صبح کو اٹھو تو کہو:

«اللَّهُمَّ بِكَ أَصْبَحْنَا، وَبِكَ أَمْسَيْنَا، وَبِكَ نَحْيَا، وَبِكَ نَمُوتُ، وَبِكَ نَحْيَا، وَبِكَ نَمُوتُ، وَبِكَ نَحْيَا»

[ترجمہ: یا اللہ! ہم نے تیرے (فضل کے) ساتھ صبح کی اور تیرے (فضل کے) ساتھ شام کرتے ہیں۔ تیرے ہی (فضل) سے زندہ اور تیرے ہی نام پر مرتے ہیں اور تیری طرف ہی لوٹنا ہے۔]

اور جب شام ہو جائے تو یوں کہو:

«اللَّهُمَّ بِكَ أَمْسَيْنَا، وَبِكَ أَصْبَحْنَا، وَبِكَ نَحْيَا، وَبِكَ نَمُوتُ، وَبِكَ نَمُوتُ، وَبِكَ نَحْيَا»

[ترجمہ: یا اللہ! ہم نے تیرے ہی (فضل کے) ساتھ شام کی اور تیرے ہی (فضل کے) ساتھ صبح کی، تیرے ہی (فضل) سے زندہ اور تیرے ہی نام پر مرتے ہیں اور تیری ہی طرف اٹھ کر جانا ہے] اس حدیث کو ترمذی نے کتاب الدعوات: (3391) میں روایت کیا ہے اور البانی نے اسے حدیث نمبر: (2700) کے تحت صحیح کہا ہے۔

اسی طرح نبی صلی اللہ علیہ وسلم نے اپنے ایک صحابی کو یہ دعا سکھائی کہ: **«اللَّهُمَّ عَالَمُ الْغَيْبِ وَالشَّهَادَةِ، فَاطِرُ السَّمَوَاتِ وَالْأَرْضِ، رَبُّ كُلِّ شَيْءٍ وَبِكَلِمَتِكَ، أَهْبَدْنَا لِلَّهِ إِلَّا أَنْتَ أَعُوذُ بِكَ مِنْ شَرِّ نَفْسِي وَمِنْ شَرِّ الشَّيْطَانِ وَبَشْرِهِ»** [ترجمہ: یا اللہ! غیب اور حاضر ہر چیز کو جاننے والے، آسمانوں اور زمین کو پیدا کرنے والے، تو ہی ہر چیز کا پروردگار اور مالک ہے۔ میں گواہی دیتا ہوں کہ تیرے علاوہ کوئی معبود برحق نہیں، میں اپنے نفس کے شر، شیطان کے شر اور اس کی شرارت داری سے تیری پناہ چاہتا ہوں] اور آپ صلی اللہ علیہ وسلم نے یہ بھی فرمایا کہ اس دعا کو آپ صبح، شام اور جس وقت بستر پر لیٹ جاؤ تو اس وقت بھی پڑھو) اس حدیث کو ترمذی نے کتاب الدعوات: (3392) میں روایت کیا ہے اور البانی نے اسے حدیث نمبر: (2701) کے تحت صحیح کہا ہے۔

رسول اللہ صلی اللہ علیہ وسلم صبح اور شام کے وقت یہ دعائیں کبھی نہیں چھوڑتے تھے: **«اللَّهُمَّ إِنِّي أَسْأَلُكَ الْعَافِيَةَ فِي الدُّنْيَا وَالْآخِرَةِ، اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي سَبِيٍّ وَدُونِيَّ وَأَهْلِي وَمَالِي، اللَّهُمَّ اسْتُرْ عَوْرَتِي وَآمِنْ رَوْعَاتِي، اللَّهُمَّ احْضَنْطِنِي مِنْ بَيْنِ يَدَيْ، وَمِنْ خَلْفِي، وَعَنْ يَمِينِي، وَعَنْ شِمَالِي، وَمِنْ فَوْقِي، وَأَعُوذُ بِعَطْفِكَ أَنْ أُغْتَالَ مِنْ نَحْتِي»** [ترجمہ: یا اللہ! میں تجھ سے دنیا اور آخرت میں ہر طرح کی عافیت کا سوال کرتا ہوں۔ یا اللہ! اپنے دین، دنیا، اہل خانہ اور مال و دولت کے متعلق عافیت اور معافی کا طلب گار ہوں۔ یا اللہ! میرا عیب چھپا دے۔ مجھے میرے اندیشوں اور خطرات سے امن عنایت فرما۔ یا اللہ! میرے آگے، پیچھے، دائیں، بائیں اور اوپر سے میری حفاظت فرما۔ اور میں تیری عظمت کی پناہ چاہتا ہوں کہ میں اپنے نیچے سے اچک لیا جاؤں۔] اس حدیث کے راوی عثمان نے "عَوْرَتِي" کی جگہ پر "عَوْرَاتِي" کا لفظ بولا ہے۔

اس حدیث کو امام ابو داؤد نے کتاب الادب میں حدیث نمبر: (5074) کے تحت روایت کیا ہے اور البانی نے صحیح سنن ابو داؤد: (4239) میں صحیح قرار دیا ہے۔

اسی طرح آپ صلی اللہ علیہ وسلم یہ الفاظ بھی پڑھتے تھے کہ: **«اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ، اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ إِلَّا أَنْتَ»**

[ترجمہ: یا اللہ! میں کفر اور غربت سے تیری پناہ چاہتا ہوں۔ یا اللہ! میں قبر کے عذاب سے تیری پناہ چاہتا ہوں۔ تیرے سوا کوئی معبود نہیں۔] آپ یہ دعا صبح کو تین بار دہراتے اور شام کو بھی تین بار پڑھتے تھے۔

امام ابو داؤد نے کتاب الادب میں حدیث نمبر: (5090) کے تحت روایت کیا ہے اور البانی نے صحیح سنن ابو داؤد: (4245) میں حسن الاسناد قرار دیا ہے۔

اسی طرح آپ صلی اللہ علیہ وسلم یہ بھی پڑھا کرتے تھے :

«سُبْحَانَ اللَّهِ وَبِحَمْدِهِ، عَدَدُ قَلْبِي وَرِضَا نَفْسِي وَزِينَةُ عَرْشِي وَبَدَأُ كَلِمَاتِي» [ترجمہ: پاکیزگی ہے اللہ کی اور اس کی تعریف کے ساتھ، جتنی اس کی مخلوق کی تعداد ہے اور جتنی اس کو پسند ہے اور جتنا اس کے عرش کا وزن اور جتنی اس کے کلمات کی سیاہی ہے]، یہ ذکر صبح کے وقت پڑھا جائے گا۔
اس حدیث کو امام مسلم نے کتاب الذکر والاستغفار میں حدیث نمبر: (4905) کے تحت روایت کیا ہے۔

مزید کے لیے آپ سوال نمبر: (3064) کا مطالعہ کریں۔ ساتھ میں ایسی کتابوں کا مطالعہ بھی مفید ہو گا جن میں صحیح اذکار ذکر کئے جاتے ہیں۔
واللہ اعلم